

بِسْمِ اللّٰهِ الرَّحْمٰنِ الرَّحِیْمِ

سورة المائدة

(۲)

(گذشتہ سے پیوستہ)

حُرِّمَتْ عَلَيْكُمْ الْمَيْتَةُ وَالِدَمُّ وَلَحْمُ الْخِنْزِيرِ وَمَا أَهَلَ لِغَيْرِ اللَّهِ بِهِ

تم پر مردار اور خون^{۱۲} اور سوزر کا گوشت اور خدا کے سوا کسی اور کے نام کا ذبیحہ حرام ٹھہرایا گیا ہے اور (اسی

[۱۰] یہاں سے آگے اب انھی حرمتوں کی تفصیل ہے جن کا حوالہ اوپر^{۱۳} آتا ہے، 'عَلَيْكُمْ' کے الفاظ میں دیا گیا ہے۔

[۱۱] اصل میں لفظ 'مَيْتَةُ' آیا ہے۔ یہ ان احکام میں عرف و عادت کی رعایت سے استعمال ہوا ہے۔ اس میں

شبہ نہیں کہ عربی زبان میں اس کا ایک لغوی مفہوم بھی ہے، لیکن یہ جب اس رعایت سے بولا جائے تو اردو کے لفظ مردار کی طرح اس کے معنی ہر مردہ چیز کے نہیں ہوتے۔ اس صورت میں ایک نوعیت کی تخصیص اس لفظ کے مفہوم میں پیدا ہو جاتی ہے اور زبان کے اسالیب سے واقف کوئی شخص، مثال کے طور پر، مردہ ٹڈی اور مردہ مچھلی کو اس میں شامل نہیں سمجھتا۔

[۱۲] سورہ انعام (۶) کی آیت ۱۴۶ میں اس کے لیے 'دَمًا مَسْفُوحًا' کے الفاظ آئے ہیں۔ ان کا مفہوم وہی

ہے جو عام بول چال میں ان الفاظ سے سمجھا جاتا ہے۔ تلی اور جگر کے متعلق یہ بات اگرچہ کہی جاسکتی ہے کہ یہ بھی درحقیقت خون ہیں، لیکن عرف استعمال کا تقاضا ہے کہ ان پر اس کا اطلاق نہ کیا جائے۔ اسی طرح 'مَسْفُوحًا' کی قید سے معلوم ہوتا ہے کہ رگوں اور شریانوں میں رکا ہوا خون بھی حرمت کے اس حکم سے مستثنیٰ ہے۔

[۱۳] یہ انعام کی قسم کے بہائم میں سے ہے، لیکن درندوں کی طرح گوشت بھی کھاتا ہے۔ اس لیے یہ سوال پیدا

وَالْمُنْحَنِقَةُ وَالْمَوْقُوذَةُ وَالْمُتَرَدِّيَةُ وَالنَّطِيحَةُ وَمَا أَكَلَ السَّبْعُ، إِلَّا مَا ذَكَّيْتُمْ،
وَمَا ذُبِحَ عَلَى النُّصَبِ وَأَنْ تَسْتَقْسِمُوا بِالْأَزْلَامِ، ذَلِكَمْ فِسْقٌ. الْيَوْمَ يَبْسُ الَّذِينَ

کے تحت) وہ جانور بھی جو گلا گھٹنے سے مرا ہو، جو چوٹ سے مرا ہو، جو اوپر سے گر کر مرا ہو، جو سینگ لگ کر
مرا ہو، جسے کسی درندے نے پھاڑ کھایا ہو، سوائے اُس کے جسے تم نے (زندہ پا کر) ذبح کر لیا۔ (اسی
طرح) وہ (جانور بھی حرام ہیں) جو کسی آستانے پر ذبح کیے گئے ہوں اور یہ بھی کہ تم (اُن کا گوشت)
جوئے کے تیروں سے تقسیم کرو۔ (تمہیں معلوم ہونا چاہیے کہ) یہ سب خدا کی نافرمانی کے کام ہیں۔ یہ
ہوا کہ اسے کھانے کا جانور سمجھا جائے یا نہ کھانے کا۔ اللہ تعالیٰ نے اپنے نبیوں کے ذریعے سے وضاحت فرمائی ہے
کہ اس کا الحاق درندوں سے ہوگا اور اسے حرام سمجھا جائے گا۔

[۱۴] اس سے پہلے 'میتة' کی حرمت کا جو حکم بیان ہوا ہے، اُس کے بارے میں یہ شبہ بعض ذہنوں میں پیدا ہو
سکتا تھا کہ طبعی موت سے مرے ہوئے اور ناگہانی حوادث سے مرے ہوئے جانور میں کیا کچھ فرق کیا جائے گا یا
دونوں یکساں مردار قرار پائیں گے؟ قرآن نے جواب دیا ہے کہ دونوں کا حکم ایک ہی ہے۔

[۱۵] اصل میں 'إِلَّا مَا ذَكَّيْتُمْ' کے الفاظ آئے ہیں۔ 'میتة' کی تفصیل کے بعد ان الفاظ سے واضح ہے کہ یہ
صرف تذکیہ ہی ہے جس سے کسی جانور کی موت اگر واقع ہو تو وہ مردار نہیں ہوتا۔ تذکیہ انبیاء علیہم السلام کی قائم کردہ
سنت ہے اور بطور اصطلاح جس مفہوم کے لیے بولا جاتا ہے، وہ یہ ہے کہ کسی تیز چیز سے جانور کو زخمی کر کے اُس کا
خون اس طرح بہا دیا جائے کہ اُس کی موت خون بہ جانے کے باعث ہی واقع ہو۔ جانور کو مارنے کی یہی صورت
ہے جس میں اُس کا گوشت خون کی نجاست سے پوری طرح پاک ہو جاتا ہے۔ اس کا اصل طریقہ ذبح یا خمر ہے۔ ذبح
گائے، بکری اور ان کے مانند جانوروں کے لیے خاص ہے اور نحر اونٹ اور اس کے مانند جانوروں کے لیے۔ ذبح
سے مراد یہ ہے کہ کسی تیز چیز سے حلقوم اور مری (غذا کی نالی) یا حلقوم اور ودجین (گردن کی رگوں) کو کاٹ دیا جائے
اور نحر یہ ہے کہ جانور کے حلقوم میں نیزے جیسی کوئی تیز چیز اس طرح چھوئی جائے کہ اُس سے خون کا نوارہ چھوٹے
اور خون بہ کر جانور بالآخر بے دم ہو کر گر جائے۔

[۱۶] اوپر خدا کے سوا کسی اور کے نام کا ذبیحہ حرام ٹھہرایا گیا ہے۔ سورہ انعام (۶) کی آیت ۱۴۶ میں قرآن نے
واضح فرمایا ہے کہ اُس کی حرمت کا باعث خود جانور کا رُجس، یعنی ظاہری نجاست نہیں، بلکہ ذبح کرنے والے کا فسق
ہے۔ خدا کے سوا کسی اور کے نام پر ذبح کرنا چونکہ ایک مشرکانہ فعل ہے، اس لیے اُسے فسق سے تعبیر فرمایا ہے۔ یہ ظاہر

كَفَرُوا مِنْ دِينِكُمْ، فَلَا تَخْشَوْهُمْ وَاخْشَوْنَ. الْيَوْمَ اكْمَلْتُ لَكُمْ دِينَكُمْ

منکر اب تمہارے دین کی طرف سے مایوس ہو گئے ہیں، اس لیے (ان حرمتوں کے معاملے میں) ان سے نہ ڈرو، مجھی سے ڈرو۔ تمہارے دین کو آج میں نے تمہارے لیے پورا کر دیا ہے اور تم پر اپنی نعمت

ہے کہ علم و عقیدہ کی نجاست ہے۔ اس طرح کی نجاست جس چیز کو بھی لاحق ہو جائے، عقل کا تقاضا ہے کہ اس کا حکم یہی سمجھا جائے۔ قرآن نے یہ دونوں چیزیں اسی اصول کے تحت ممنوع قرار دی ہیں۔ ان کے لیے اصل میں مَا ذَبَحَ عَلَى النُّصْبِ اور اَنْ تَسْتَقْسِمُوا بِالْاَزْلَامِ کے الفاظ آئے ہیں۔ استاذ امام امین احسن اصلاحی ان کی تفسیر لکھتے ہیں:

”وَمَا ذَبَحَ عَلَى النُّصْبِ؛ نُصْبٌ تَهَانٌ اور استھان کو کہتے ہیں۔ عرب میں ایسے تھان اور استھان بے شمار

تھے جہاں دیویوں، دیوتاؤں، بھوتوں، جنوں کی خوشنودی کے لیے قربانیاں کی جاتی تھیں۔ قرآن نے اس قسم کے

ذبیحے بھی حرام قرار دیے۔ قرآن کے الفاظ سے یہ بات صاف نکلتی ہے کہ ان کے اندر حرمت مجرد بارادہ تقرب و

خوشنودی استھانوں پر ذبح کیے جانے ہی سے پیدا ہو جاتی ہے، اس سے بچتے ہیں کہ ان پر نام اللہ کا لیا گیا ہے یا کسی

غیر اللہ کا۔ اگر غیر اللہ کا نام لینے کے سبب سے ان کو حرمت لاحق ہوتی تو ان کے علیحدہ ذکر کرنے کی ضرورت نہیں

تھی۔ اور وَمَا أَهْلًا لِّغَيْرِ اللَّهِ بِهِ کا ذکر کر چکا ہے، وہ کافی تھا۔ ہمارے نزدیک اسی حکم میں وہ قربانیاں بھی داخل

ہیں جو مزاروں اور قبروں پر پیش کی جاتی ہیں۔ ان میں بھی صاحب مزار اور صاحب قبر کی خوشنودی مد نظر ہوتی ہے۔

ذبح کے وقت نام چاہے اللہ کا لیا جائے یا صاحب قبر مزار کا، ان کی حرمت میں دخل نام کو نہیں، بلکہ مقام کو حاصل ہے۔

وَأَنْ تَسْتَقْسِمُوا بِالْاَزْلَامِ؛ اِسْتِقْسَامُ کے معنی ہیں حصہ یا قسمت یا تقدیر معلوم کرنا۔ ازلام جوے یا

فال کے تیروں کو کہتے ہیں۔ عرب میں فال کے تیروں کا بھی رواج تھا جن کے ذریعے سے وہ اپنے زعم کے مطابق

غیب کے فیصلے معلوم کرتے تھے اور جوے کے تیروں کا بھی رواج تھا جن کے ذریعے سے وہ گوشت یا کسی چیز کے

حصے حاصل کرتے تھے۔ ہم سورہ بقرہ کی تفسیر میں ’خمر و میسر‘ کے تحت بیان کر آئے ہیں کہ عرب شراب نوشی کی مجلسیں

منعقد کرتے، شراب کے نشے میں جس کا اونٹ چاہتے ذبح کر دیتے، مالک کو منہ مانگے دام دے کر راضی کر لیتے،

پھر اس کے گوشت پر جو ا کھلتے۔ گوشت کی جو ڈھیریاں جیتنے جاتے، ان کو بھونتے، کھاتے، کھلاتے اور شرابیں پیتے

اور بسا اوقات اسی شغل بد مستی میں ایسے ایسے جھگڑے کھڑے کر لیتے کہ قبیلے کے قبیلے برسوں کے لیے آپس میں

گتھم گتھا ہو جاتے اور سینکڑوں جانیں اس کی نذر ہو جاتیں۔ مجھے خیال ہوتا ہے کہ یہاں اِسْتِقْسَامُ بِالْاَزْلَامِ

سے یہی دوسری صورت مراد ہے۔‘ (تذکر قرآن ۲/۲۵۶)

[۱۷] یعنی اس بات سے مایوس ہو گئے ہیں کہ وہ اس دین کو کوئی نقصان پہنچا سکیں گے۔

وَأَتَمَّتْ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا، فَمَنْ اضْطُرَّ فِي مَخْمَصَةٍ غَيْرِ مُتَجَانِفٍ لِّإِيْمِهِ، فَإِنَّ اللَّهَ غَفُورٌ رَّحِيمٌ ﴿٣﴾

تمام کر دی ہے اور تمہارے لیے دین کی حیثیت سے اسلام کو پسند فرمایا ہے۔ (سو میرے ان احکام کی پابندی کرو)، پھر جو بھوک سے مجبور ہو کر ان میں سے کوئی چیز کھالے، بغیر اس کے کہ وہ گناہ کا میلان رکھتا ہو تو اللہ بخشنے والا ہے، اُس کی شفقت ابدی ہے۔^{۲۱-۳}

[۱۸] اِس 'آج' سے مراد کوئی معین دن نہیں ہے، بلکہ وہ زمانہ ہے جس میں یہ سورہ نازل ہوئی ہے۔

[۱۹] یعنی محمد رسول اللہ صلی اللہ علیہ وسلم کی طرف پہلی وحی سے جو دین تمہیں دینا شروع کیا تھا، اُسے آج پورا کر

دیا ہے۔

[۲۰] یعنی یہودیت اور نصرانیت کو نہیں، بلکہ اسلام کو پسند فرمایا ہے۔ اِس لیے کہ وہ اللہ کا دین نہیں، بلکہ دین

سے انحراف کی مختلف صورتیں ہیں۔

[۲۱] مطلب یہ ہے کہ ان محرمات سے استثناء صرف حالت اضطرار کا ہے اور وہ بھی اِس طرح کہ آدمی نہ خواہش مند

ہو اور نہ ضرورت کی حد سے آگے بڑھنے والا۔ استناذ امام لکھتے ہیں:

”...مَخْمَصَةٌ“ کی قید سے یہ بات صاف نکلتی ہے کہ جہاں دوسرے غذائی بدل موجود ہوں وہاں مجرد اِس عذر

پر کہ شرعی ذبیحہ کا گوشت میسر نہیں آتا، جیسا کہ یورپ اور امریکہ کے اکثر ملکوں کا حال ہے، ناجائز کو جائز بنا لینے کا

حق کسی کو نہیں ہے۔ گوشت زندگی کے بقا کے لیے ناگزیر نہیں ہے۔ دوسری غذاؤں سے نہ صرف زندگی، بلکہ صحت

بھی نہایت اعلیٰ معیار پر قائم رکھی جاسکتی ہے۔ غَيْرَ مُتَجَانِفٍ لِّإِيْمِهِ کی قید اِس حقیقت کو ظاہر کر رہی ہے کہ رخصت

بہر حال رخصت ہے اور حرام بہر شکل حرام ہے۔ نہ کوئی حرام چیز شیر مادر بن سکتی، نہ رخصت کوئی ابدی پروا نہ ہے۔

اِس وجہ سے یہ بات کسی کے لیے جائز نہیں ہے کہ وہ رفع اضطرار کی حد سے آگے بڑھے۔ اگر ان پابندیوں کو ملحوظ

رکھتے ہوئے کوئی شخص کسی حرام سے اپنی زندگی بچالے گا تو اللہ بخشنے والا اور رحم فرمانے والا ہے۔ اگر اِس اجازت

سے فائدہ اٹھا کر اپنے حظ نفس کی راہیں کھولے گا تو اِس کی ذمہ داری خود اُس پر ہے۔ یہ اجازت اُس کے لیے قیامت

کے دن عذر خواہ نہیں بنے گی۔“ (تدبر قرآن ۲/۲۵۸)

[باقی]